



(எட்டாவது பாராளுமன்றம் - முதலாவது கூட்டத்தொடர்)

இல. 169.]

பாராளுமன்றம்

ஒழுங்குப் பத்திரம்

2017 மே 26 வெள்ளிக்கிழமை, மு.ப. 10.30 மணிக்கு

வாய்மூல விடைக்கான வினாக்கள்

1.

903/ '16

கௌரவ சுனில் ஹந்துன்னெத்தி,— வீடமைப்பு மற்றும் நிர்மாணத்துறை அமைச்சரைக் கேட்பதற்கு,— (3)

- (அ) (i) தேசிய வீடமைப்பு அபிவிருத்தி அதிகாரசபையின் பதவியணிக்கு (cadre) ஏற்ப அதிகார சபையின் நிரந்தர பதவிகளின் எண்ணிக்கை யாதென்பதையும்;
- (ii) மேற்படி (i) இல் குறிப்பிடப்பட்டுள்ள பதவிகள் யாவையென்பதையும்;
- (iii) தற்போது பதில் கடமையாற்றுகின்ற நிலையிலுள்ள பதவிகளின் எண்ணிக்கை யாதென்பதையும்;
- (iv) மேற்படி பதவிகள் யாவையென்பதையும்;
- (v) பதில் கடமையாற்றுகின்ற பதவிகளுக்கு நிரந்தர அலுவலர்களை ஆட்சேர்ப்பதற்கு நடவடிக்கை எடுக்காமைக்கான காரணங்கள் யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

976/ '16

கௌரவ பிமல் ரத்நாயக்க,— காணி மற்றும் பாராளுமன்ற மறுசீரமைப்பு அமைச்சரைக் கேட்பதற்கு,— (2)

- (அ) (i) வடமேல் மாகாணத்தின் சிலாபம், இரணவில் பிரதேசத்தில் “அமெரிக்காவின் குரல்” (Voice of America) என ஒலிபரப்பு நிலையமொன்று உள்ளதா;
- (ii) ஆமெனில், அதற்காக வழங்கப்பட்டுள்ள காணியின் அளவு யாது;
- (iii) மேற்படி காணி வழங்கப்பட்டுள்ளது இறையிலி அடிப்படையிலா இன்றேல் குத்தகை அடிப்படையிலா;
- (iv) குத்தகை அடிப்படையிலாயின், இலங்கை அரசாங்கத்திற்கு செலுத்தியுள்ள குத்தகைத் தொகை ஒவ்வொரு வருடத்திற்கிணங்க வெவ்வேறாக யாது;
- (v) இந்த நிலப்பரப்பில் இலங்கை அரசாங்கத்தின் அனைத்துச் சட்டதிட்டங்களும் அமுல்படுத்தப்படுகின்றனவா;

என்பதை அவர் இச்சபைக்கு அறிவிப்பாரா?

(2)

- (ஆ) (i) “அமெரிக்காவின் குரல்” நிறுவனத்தை ஆரம்பிக்க இலங்கை அரசாங்கம் மற்றும் ஐக்கிய அமெரிக்க அரசாங்கம் அல்லது “Voice of America” நிறுவனத்துடன் செய்துகொண்டுள்ள உடன்படிக்கைகள் யாவை;
- (ii) மேற்படி உடன்படிக்கைகள் அனைத்தையும் சபையில் சமர்ப்பிப்பாரா;
- (iii) மேற்படி நிறுவனத்தில் சேவையாற்றுகின்ற இலங்கையர்கள் மற்றும் வெளிநாட்டவர்களின் எண்ணிக்கை தனித்தனியாக எவ்வளவு;
- (iv) அந்நிறுவனத்தினால் ஆற்றப்படுகின்ற வேலைகள் மற்றும் ஒலிபரப்பப்படுகின்ற நிகழ்ச்சிகள் யாவை;
- (v) மேற்படி வேலைகள் மற்றும் நிகழ்ச்சிகளை ஒழுங்குமுறையாக்குகின்ற இலங்கை அரச நிறுவனம் யாது;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

3.

1008/ '16

கௌரவ உதய பிரபாத் கம்மன்பில,— நீதி அமைச்சரைக் கேட்பதற்கு,— (2)

- (அ) (i) தேசிய பாதுகாப்புக்கும் மற்றும் சனநாயகத்துக்கும் அச்சுறுத்தலாகக் காணப்படுவதனால், 2015.01.08 ஆம் திகதி இரவில் சனாதிபதித் தேர்தல் முடிவுகளை இடைநிறுத்தும் சதித்திட்டமொன்று குறித்து முன்னுரிமை அடிப்படையில் புலனாய்வு செய்யுமாறு கோரி, 2015.01.14 ஆம் திகதி, அப்போதைய வெளிநாட்டலுவல்கள் அமைச்சர் மங்கள சமரவீர குற்றப் புலனாய்வுத் திணைக்களத்துக்கு முறைப்பாடொன்றைச் சமர்ப்பித்துள்ளார் என்பதையும்;
- (ii) இது தொடர்பில் நான் முன்வைத்த பாராளுமன்ற வாய்மூல வினாவுக்கு 2016.03.09 ஆம் திகதி விடை அளித்த, சட்டம், ஒழுங்கு மற்றும் தெற்கு அபிவிருத்தி அமைச்சர், சட்ட மாஅதிபரின் ஆலோசனைகள் கிடைக்கப் பெறாமையால் மேற்கொண்டு நடவடிக்கைகள் தடைப்பட்டுள்ளதாக தெரிவித்தார் என்பதையும்;
- அவர் ஏற்றுக்கொள்வாரா?
- (ஆ) (i) மேற்குறிப்பிட்ட புலனாய்வு அறிக்கை சட்ட மாஅதிபருக்கு கிடைக்கப்பெற்ற திகதி யாது;
- (ii) மேற்குறிப்பிட்ட புலனாய்வு பற்றிய சட்ட மாஅதிபரின் ஆலோசனைகள் பொலிஸாருக்கு அனுப்பிவைக்கப்பட்ட திகதி யாது;
- (iii) சட்ட மாஅதிபரின் ஆலோசனைகள் இதுவரையில் அனுப்பிவைக்கப் படவில்லையெனில், இதற்கு எதுவான காரணிகள் யாவை;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

4.

1167/ '16

கௌரவ மஹிந்தானந்த அலுத்கமகே,— மாநகர மற்றும் மேல்மாகாண அபிவிருத்தி அமைச்சரைக் கேட்பதற்கு,— (2)

- (அ) (i) கடந்த அரசாங்கத்தின் கீழ் ஆரம்பிக்கப்பட்ட கண்டி நகர அபிவிருத்திக் கருத்திட்டத்திற்காக 2014 ஆம் ஆண்டின் இறுதியளவில் நகர அபிவிருத்தி அதிகாரசபையினால் செலவிடப்பட்டிருந்த பணத்தொகை யாது;
- (ii) இக்கருத்திட்டத்திற்காக கடந்த அரசாங்க காலத்தில் வெளிநாட்டு உதவிகள் ஊடாக ஒதுக்கப்பட்ட பணத்தில் அத்தருணமாகும்போது கிடைத்திருந்த தொகை யாது;
- (iii) புதிய நல்லாட்சி அரசாங்கம் ஆட்சிக்கு வந்து ஏறக்குறைய 20 மாதங்கள் கழிந்துள்ள போதிலும், அக்காலப்பகுதிக்குள் இக்கருத்திட்டத்தின் எவ்விதமான அபிவிருத்திப் பணியும் இடம்பெறவில்லை என்பதை ஏற்றுக்கொள்கிறாரா;
- என்பதை அவர் இச்சபைக்கு அறிவிப்பாரா?

(3)

(ஆ) இலங்கையின் பிரதான நகரமொன்றான கண்டி போன்றதொரு நகரத்தின் நகர அபிவிருத்திக் கருத்திட்டத்தை இடைநிறுத்த அமைச்சு நடவடிக்கை எடுத்துள்ளதா என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

1260/ '16

கௌரவ பத்ம உதயசாந்த குணசேகர,— சட்டமும் ஒழுங்கும் மற்றும் தெற்கு அபிவிருத்தி அமைச்சரைக் கேட்பதற்கு,— (1)

- (அ) (i) 1983 ஆம் ஆண்டளவில் யாழ்ப்பாணம் மாவட்டத்தில் அமைந்திருந்த பொலிஸ் நிலையங்களின் எண்ணிக்கை யாது;
- (ii) மேற்படி பொலிஸ் நிலையங்களில் பணிபுரிந்த பொலிஸ் உத்தியோகத்தர்களின் எண்ணிக்கை யாது;
- (iii) எல்.பி.ஈ.பி. பயங்கரவாதிகளினால் 1983 ஆம் ஆண்டின் பின்னர் 2009 ஆம் ஆண்டில் யுத்தம் முடிவடையும் வரையிலான காலப்பகுதியில் அழிவுக்குள்ளாக்கப்பட்ட பொலிஸ் நிலையங்களின் எண்ணிக்கை யாது;
- (iv) பயங்கரவாதிகளின் தாக்குதலினால் மரணமடைந்த பொலிஸ் உத்தியோகத்தர்களின் எண்ணிக்கை யாது;
- (v) மேலே (iii) இல் குறிப்பிடப்பட்ட அழிவுற்ற சொத்துக்கள் தொடர்பாக மதிப்பீடு செய்யப்பட்டுள்ளதா;
- (vi) மேலுள்ள அனைத்து விடயங்களும் தொடர்பான முழுமையான அறிக்கையை சமர்ப்பிப்பாரா;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

1307/ '16

கௌரவ டலஸ் அழகப்பெரும,— உயர் கல்வி மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) மாத்தறை மாவட்டத்தில் அமைந்துள்ள மத்திய அரசுக்குரிய வீதிகளின் கிலோமீற்றர் அளவு எவ்வளவு என்பதையும்;
- (ii) அது வீதி அபிவிருத்தி அதிகாரசபையின் தரப்படுத்தலுக்கு அமைய வெவ்வேறாக யாது என்பதையும்;
- (iii) 2013 முதல் 2016 ஆம் ஆண்டு வரை மாத்தறை மாவட்டத்தில் காப்பட்டு இடப்பட்டுள்ள வீதிகளின் கிலோமீற்றர் அளவு ஒவ்வொரு வருடத்துக்கமைய வெவ்வேறாக எவ்வளவு என்பதையும்;
- (iv) 2013 முதல் 2016 ஆம் ஆண்டுவரை மாத்தறை மாவட்டத்தில் வீதிகள் அபிவிருத்தி மற்றும் பராமரிப்புக்காக ஒதுக்கப்பட்டுள்ள பணத்தொகை ஒவ்வொரு வருடத்துக்கமைய வெவ்வேறாக எவ்வளவு என்பதையும்

அவர் இச்சபையில் அறிவிப்பாரா?

(ஆ) இன்றேல், ஏன்?

7.

1317/ '16

கௌரவ எம்.எச் எம். சல்மான்,— காணி மற்றும் பாராளுமன்ற மறுசீரமைப்பு அமைச்சரைக் கேட்பதற்கு,— (1)

- (அ) (i) மட்டக்களப்பு மாவட்டத்தின், கோரளைப்பற்று மத்திய பிரதேச செயலாளர் பிரிவில் அமைந்துள்ள அரசாங்க நிறுவனங்களுக்குச் சொந்தமான காணிகளின் அளவு யாதென்பதையும்;
- (ii) மேற்படி பிரதேச செயலாளர் பிரிவில் வசிப்பவர்கள் அரசாங்க காணிகளை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக்கொள்ள விண்ணப்பித்துள்ளார்களா என்பதையும்;
- (iii) ஆமெனில், மேற்படி கோரிக்கைகளின் எண்ணிக்கை யாது என்பதையும்;
- (iv) மேற்படி விண்ணப்பதாரர்களுக்கு இற்றைவரை அளிப்புப் பத்திரத்தின்/அனுமதிப்பத்திரத்தின் மூலம் பெற்றுக் கொடுக்கப்பட்டுள்ள காணிகளின் அளவு யாது என்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

8.

1326/ '16

கௌரவ புத்திக்க பத்திரண,— உள்ளக அலுவல்கள், வட மேல் மாகாண அபிவிருத்தி மற்றும் கலாசார அலுவல்கள் அமைச்சரைக் கேட்பதற்கு,— (1)

- (அ) (i) இலங்கையில் ஒல்லாந்தர் ஆட்சிக்காலத்தில் இராஜ துரோகிகளாக பிரகடனஞ் செய்யப்பட்ட இலங்கையர்கள் யாவர்;
- (ii) இவர்கள் இராஜ துரோகிகளாக பிரகடனஞ் செய்யப்பட்டமைக்கான காரணங்கள் யாவை என்பதையும்;

அவர் இச்சபைக்கு அறிவிப்பாரா?

- (ஆ) (i) இராஜ துரோகியாக பிரகடனஞ் செய்யப்பட்ட பின்னர் அவர் இழக்கின்ற சிறப்புரிமைகள் யாவை;
- (ii) அத்தகைய சிறப்புரிமை இழப்பு அவர்களின் குடும்பத்தவர்களைப் பாதிக்குமா;
- (iii) ஆமெனில், அது எவ்வாறு;

என்பதை அவர் இச்சபைக்கு அறிவிப்பாரா?

- (இ) (i) ஒல்லாந்தர்களால் இராஜ துரோகிகளாக பிரகடனஞ் செய்யப்பட்ட இலங்கையர்களை அப்பதிவேடுகளிலிருந்து நீக்க நடவடிக்கை எடுக்கப்பட்டுள்ளதா;
- (ii) இவர்களை தேசிய வீரர்களாக பிரகடனஞ் செய்ய நடவடிக்கை எடுப்பாரா;
- என்பதையும் அவர் இச்சபைக்கு அறிவிப்பாரா?

- (ஈ) இன்றேல், ஏன்?

9.

1383/'16

கௌரவ பந்துல குணவர்தன,— கடற்றொழில் மற்றும் நீரக வளமூல அபிவிருத்தி அமைச்சரைக் கேட்பதற்கு,— (1)

- (அ) (i) 2016 ஆம் ஆண்டுக்கான வரவு செலவுத் திட்ட முன்மொழிவு இலக்கம் 147 இன்படி, மீன் மற்றும் மீன் உற்பத்திகளின் இறக்குமதிக்கான விசேட வியாபாரப் பண்டங்கள் வரி ரூபா 50/- வரை அதிகரிக்கப்பட்டதன் மூலம், அரசு வருமானத்திற்கு வழங்கப்பட்ட பங்களிப்பு யாது என்பதையும்;
- (ii) 1977ஆம் ஆண்டிலிருந்து இற்றைவரை இலங்கைக்கு இறக்குமதி செய்யப்பட்ட மீன் மற்றும் மீன் உற்பத்திகளின் அளவும் இறக்குமதிப் பெறுமதியும் ஒவ்வொரு ஆண்டு வாரியாக யாது என்பதையும்;
- (iii) சுங்கத் தரவுகளின்படி, இலங்கைக்கு மீன் மற்றும் மீன் உற்பத்திகளை இறக்குமதி செய்யும் இறக்குமதியாளர்களின் பெயர் பட்டியலைச் சமர்ப்பிப்பாரா என்பதையும்;
- (iv) இலங்கைக்கான மீன் இறக்குமதியை குறைப்பதற்கு அரசாங்கத்திடம் ஏதேனும் வேலைத்திட்டமொன்று உள்ளதா என்பதையும்;
- (v) ஆமெனில், அது யாது என்பதையும்;
அவர் இச்சபையில் அறிவிப்பாரா?

(ஆ) இன்றேல், ஏன்?

10.

1546/'17

கௌரவ விமலவீர திசாநாயக்க,— காணி மற்றும் பாராளுமன்ற மறுசீரமைப்பு அமைச்சரைக் கேட்பதற்கு,— (1)

- (அ) (i) அம்பாறை, கல்முனை வீதி, எரிபொருள் நிரப்பு நிலையத்திற்கு முன்னால் வசிக்கும் திரு. டபிள்யூ.ஜீ. சிறில் பெரேரா மேற்படி முகவரியில் 17 ஆண்டுகள் தொடர்ந்து வசித்து வருகின்றார் என்பதையும்;
- (ii) மேற்படி காணிக்கு சட்டரீதியான உரிமையை பெற்றுக்கொள்வதற்காக நீண்டகாலமாக விடுக்கப்பட்டுவந்த கோரிக்கைக்கு அமைவாக அம்பாறை பிரதேச செயலகத்தினால் சுற்றறிக்கை இலக்கம் 2008/4 இற்கு அமைவாக நடத்தப்பட்ட காணிக் கச்சேரியொன்றில் 20 பர்ச்சஸ் காணிப் பகுதியொன்றை இவருக்கு பெற்றுக்கொடுக்க விதந்துரைக்கப்பட்டதென்பதையும்;
- (iii) எனினும், மேற்படி காணிப் பகுதியை பல்வேறு காரணங்களை முன்வைத்து பெற்றுக்கொடுக்காமை பற்றி இவர் இலங்கை மனித உரிமைகள் ஆணைக்குழுவிற்கு விளக்கமளித்த பின்னர், இவ்வாணைக்குழவினால் மேற்கொள்ளப்பட்ட புலனாய்வின் இறுதியில் இவர் வசிக்கும் காணியை சட்டரீதியாக இவருக்கு பெற்றுக்கொடுக்க விதந்துரைக்கப்பட்டதென்பதையும்;
- (iv) எனினும், இற்றைவரையில் இவருக்கு மேற்படி காணியின் உரிமை பெற்றுக்கொடுக்கப்படவில்லை என்பதையும்;

அவர் அறிவாரா?

(ஆ) திரு. பெரேராவிற்கு ஏற்பட்ட மேற்படி பாதிப்பு மற்றும் அநீதிக்கு நியாயமான நிவாரணத்தை பெற்றுக்கொடுப்பதற்கு மேற்கொள்ளப்படும் வழிமுறைகள் யாவை என்பதை அவர் இச்சபையில் அறிவிப்பாரா?

(இ) இன்றேல், ஏன்?

11.

1043/ '16

கௌரவ உதய பிரபாத் கம்மன்பில,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (2)

- (அ) (i) 2016 ஆம் ஆண்டில் ஐக்கிய நாடுகள் அமைப்பின் பொதுச் சபையின் வருடாந்த அமர்வுக்கான சனாதிபதி அவர்களின் விஜயத்தின்போது கலந்து கொண்ட தூதுக் குழுவினர் எத்தனை பேர்;
- (ii) மேற்படி விஜயத்தில் கலந்து கொண்ட ஆட்களின் பெயர்கள் மற்றும் இவர்கள் தூதுக் குழுவில் உள்ளடங்கிய அடிப்படை வெவ்வேறாக யாவை;
- (iii) மேற்படி விஜயத்துக்காக அரசு, அரசு கூட்டுத்தாபனங்கள் நியதிச்சட்ட சபைகள் மற்றும் அரசு கம்பனிகளில் ஏற்றுக்கொள்ளப்பட்ட மொத்தச் செலவுகள் எவ்வளவு;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

12.

1261/ '16

கௌரவ பத்ம உதயசாந்த குணசேகர,— சட்டமும் ஒழுங்கும் மற்றும் தெற்கு அபிவிருத்தி அமைச்சரைக் கேட்பதற்கு,— (1)

- (அ) (i) 1983 ஆம் ஆண்டளவில் முல்லைத்தீவு மாவட்டத்தில் அமைந்திருந்த பொலிஸ் நிலையங்களின் எண்ணிக்கை யாது;
- (ii) மேற்படி பொலிஸ் நிலையங்களில் பணிபுரிந்த பொலிஸ் உத்தியோகத்தர்களின் எண்ணிக்கை யாது;
- (iii) எல்.ரீ.ஈ.ஈ. பயங்கரவாதிகளினால் 1983 ஆம் ஆண்டின் பின்னர் 2009 ஆம் ஆண்டில் யுத்தம் முடிவடையும் வரையிலான காலப்பகுதியில் அழிவுக்குள்ளாக்கப்பட்ட பொலிஸ் நிலையங்களின் எண்ணிக்கை யாது;
- (iv) பயங்கரவாதிகளின் தாக்குதலினால் மரணமடைந்த பொலிஸ் உத்தியோகத்தர்களின் எண்ணிக்கை யாது;
- (v) மேலே (iii) இல் குறிப்பிடப்பட்ட அழிவுற்ற சொத்துக்கள் தொடர்பாக மதிப்பீடு செய்யப்பட்டுள்ளதா;
- (vi) மேலுள்ள அனைத்து விடயங்கள் தொடர்பான முழுமையான அறிக்கையை சமர்ப்பிப்பாரா;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

13.

1308/ '16

கௌரவ டலஸ் அழஹப்பெரும,— சட்டமும் ஒழுங்கும் மற்றும் தென் அபிவிருத்தி அமைச்சரைக் கேட்பதற்கு,— (1)

- (அ) (i) ஊடகவியலாளர் திரு. லசந்த விக்கிரமதுங்கவை தாமே படுகொலை செய்ததாக குற்றஓப்புதல் குறிப்பொன்றை எழுதிவிட்டு கேகாலை பிரதேசத்தின் ஓய்வுபெற்ற புலனாய்வு பிரிவின் அங்கத்தவர் ஒருவர் தற்கொலை செய்துகொண்டுள்ளதாக அறிக்கைகள் வெளியாகியுள்ளதென்பதையும்;
- (ii) இது தற்கொலையா அல்லது படுகொலையாவென சந்தேகம் எழுந்துள்ளதாக மின்வலு மற்றும் புதுப்பிக்கத்தக்க சக்தி பிரதி அமைச்சர் விஷேட ஊடக அறிக்கையொன்றை வெளியிட்டுள்ளாரென்பதையும்;

அவர் அறிவாரா?

(7)

- (ஆ) (i) மேற்படி ஓய்வுபெற்ற புலனாய்வு பிரிவு அங்கத்தவரின் மரணம் பற்றி பிரேத பரிசோதனையொன்று மேற்கொள்ளப்பட்டுள்ளதா என்பதையும்;
- (ii) ஆமெனின், மருத்துவ முடிவு யாதென்பதையும்;
- (iii) நிகழ்ந்தது தற்கொலை இல்லையெனில், மரணத்திற்குரிய காரணங்கள் யாவை என்பதையும்;
- (iv) இதற்கு பொறுப்பானவர்களுக்கு எதிராக எடுக்கப்பட்டுள்ள சட்ட நடவடிக்கை யாதென்பதையும்;
- அவர் இச்சபையில் அறிவிப்பாரா?
- (இ) (i) பொறுப்பு வாய்ந்த ஒரு பிரசை என்ற வகையில் பிரதி அமைச்சர் வெளியிட்டுள்ள கூற்று பற்றி ஏதேனும் விசாரணை மேற்கொள்ளப்படுகின்றதா என்பதையும்;
- (ii) ஊடகவியலாளர் திரு. லசந்த விக்கிரமதுங்கவின் படுகொலை பற்றி மேற்கொள்ளப்படும் விசாரணையின் தற்போதைய நிலைமை யாதென்பதையும்;
- அவர் இச்சபையில் அறிவிப்பாரா?
- (ஈ) இன்றேல், ஏன்?

14.

1328/ '16

கௌரவ புத்திக பத்திரண,— மின்வலு மற்றும் புதுப்பிக்கத்தக்க சக்தி அமைச்சரைக் கேட்டபதற்கு,— (1)

- (அ) (i) இலங்கையில் காணப்படும் காற்று மின் உற்பத்தி நிலையங்களின் எண்ணிக்கை யாது;
- (ii) மேற்படி மின் உற்பத்தி நிலையங்களிலிருந்து இலங்கை மின்சார சபை மின் அலகொன்றைப் பெற்றுக்கொள்ளும் விலையானது ஒவ்வொரு மின் உற்பத்தி நிலையத்துக்கும் ஏற்ப வெவ்வேறாக யாது;
- (iii) மேற்படி மின் உற்பத்தி நிலையங்களில் வ/ப எல்.எஸ் ஹோல்டிங்ஸ் (தனியார்) கம்பனிக்குச் சொந்தமான மின் உற்பத்தி நிலையங்கள் யாவை; என்பதை அவர் குறிப்பிடுவாரா?
- (ஆ) (i) ஆனையிறவில் நிர்மாணிக்கப்படும் புதிய காற்று மின் உற்பத்தி நிலையத்திலிருந்து இலங்கை மின்சார சபைக்கு மின் அலகொன்று வழங்கப்படும் விலை யாது;
- (ii) காற்று மின் உற்பத்தி நிலையங்களிலிருந்து குறைந்த விலையில் மின் அலகொன்றைப் பெற்றுக்கொள்வதற்கு அரசாங்கம் நடவடிக்கை மேற்கொண்டுள்ளதா;
- (iii) ஆமெனில், அது எவ்வாறு;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

15.

1384/ '16

கௌரவ பந்துல குணவர்தன,— கைத்தொழில் மற்றும் வாணிப அலுவல்கள் அமைச்சரைக் கேட்பதற்கு,— (1)

- (அ) (i) 2016 ஆம் ஆண்டுக்கான வரவு செலவு திட்டத்தின் 146 ஆம் இலக்க முன்மொழிவின் படி, மின்களைத் தகரத்திலடைக்கும் உள்நாட்டுத் தனியார் துறையை ஊக்குவிப்பதற்காக லக் சதொசவிற்கு ரூபா 300 மில்லியன் நிதி ஏற்பாடு வழங்கப்பட்டதா என்பதையும்;
- (ii) இந்த ஊக்குவிப்பு திட்டத்தின் கீழ் நன்மைகளை பெற்றுக்கொடுக்கக்கூடிய டின்மீன் உற்பத்தியாளர்கள் யாவரென்பதையும்;
- (iii) கடந்த சில வருடங்களில் இவர்களின் வருடாந்த டின்மீன் உற்பத்தி எவ்வளவென்பதையும்;
- (iv) 1977 ஆம் ஆண்டு முதல் இலங்கைக்கு வருடாந்தம் இறக்குமதி செய்யப்பட்ட டின்மீன் அளவு மற்றும் அதற்காக செலவிடப்பட்ட வெளிநாட்டுச் செலாவணித் தொகை ஒவ்வொரு வருடத்திற்கேற்ப தனித்தனியாக எவ்வளவென்பதையும்;
- (v) அரசாங்கத்தினால் டின்மீன்களுக்கு விதிக்கப்பட்டுள்ள ரூபா 125/- கட்டுப்பாட்டு விலை சந்தையில் அதேவிதமாக நடைமுறைப்படுத்தப்படுவதில்லை என்பதை அவர் ஏற்றுக்கொள்வாரா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— வட மாகாண சுற்றுலாத்துறை அதிகாரசபை நியதிச் சட்ட வரைவு,— 46 அ (3) (அ) மற்றும் (ஆ) ஆம் இலக்க பாராளுமன்ற நிலையியற் கட்டளைகளின் ஏற்பாடுகளினால் தடைபெறாமல், 2017 மே மாதம் 03 ஆம் திகதி சபாநாயகரினால் ஆற்றுப்படுத்தப்பட்ட வட மாகாண சுற்றுலாத்துறை அதிகாரசபை நியதிச் சட்ட வரைவு மீதான அறிக்கையை பாராளுமன்றத்திற்கு சமர்ப்பிப்பதற்காக சர்வதேச தொடர்புகள் பற்றிய துறைசார் மேற்பார்வைக் குழுவுக்கு வழங்கப்பட்டுள்ள கால எல்லை 2017 யூலை மாதம் 03 ஆம் திகதி வரை காலநீடிப்பு செய்யப்படுமாக.

2.

கௌரவ விமலவீர திசாநாயக்க,— சட்டமூலம் கொண்டு வர அனுமதி,— பின்வரும் சட்டமூலம் கொண்டு வர அனுமதி வழங்கப்படுமாக :-

“ஸ்ரீ லங்கா கமநல நிறுவனத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

சமூக வலுவூட்டல், நலன்புரி மற்றும் கண்டி மரபுரிமைகள் அமைச்சர்,— வாழ்வின் எழுச்சி சட்டத்தின் கீழ் ஒழுங்குவிதிகள்,— 2017 ஆம் ஆண்டின் 2 ஆம் இலக்க திருத்தஞ் செய்யப்பட்ட 2013 ஆம் ஆண்டின் 1 ஆம் இலக்க வாழ்வின் எழுச்சி சட்டத்தின் 42 ஆம் பிரிவின் கீழ் மற்றும் அச்சட்டத்தின் 25(2) மற்றும் 29 (2) பிரிவுகளோடு சேர்த்து வாசிக்கப்பட வேண்டிய 42 ஆம் பிரிவின் கீழ், சமூக வலுவூட்டல் மற்றும் நலன்புரி அமைச்சரால் ஆக்கப்பட்டு, 2017 மார்ச்சு 07 ஆம் திகதிய 2009/8 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2017.05.03 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சரும்,— இலஞ்சம் மற்றும் ஊழல் பற்றிய விசாரணை ஆணைக்குழுவின் பணிப்பாளர் நாயகத்தின் சம்பளம் மற்றும் படிகளில் திருத்தம் மேற்கொள்ளல்,—

1994 ஆம் ஆண்டின் 19 ஆம் இலக்க இலஞ்சம் மற்றும் ஊழல் பற்றிய விசாரணை ஆணைக்குழுச் சட்டத்தின் 16(1) ஆவது பிரிவினாடாக ஆணைக்குழுவின் ஒப்படைக்கப் பட்டிருக்கும் அலுவல்களை நிறைவேற்றும் பொருட்டு அந்த ஆணைக்குழுவிற்கு ஒத்துழைப்பு வழங்குவதற்காக பணிப்பாளர் நாயகம் ஒருவரை நியமிப்பதற்கும் அப்பதவியை வகிப்பவருக்கு பாராளுமன்றத்தினால் தீர்மானிக்கப்படும் சம்பளத்தைச் செலுத்துவதற்கும் ஏற்பாடுகள் மேற்கொள்ளப்பட்டுள்ளதாலும்;

இலஞ்சம் மற்றும் ஊழல் பற்றிய விசாரணை ஆணைக்குழுவின் பணிப்பாளர் நாயகம் பதவிக்கு 2016.11.24 ஆம் திகதியிலிருந்து சட்டமா அதிபர் திணைக்களத்தில் மேலதிக சொலிஷிட்டர் ஜெனரல் பதவியை வகித்த ஜனாதிபதி சட்டத்தரணி திரு. சரத் ஜயமான்ன அவர்கள் நியமிக்கப்பட்டுள்ளதாலும்;

இலஞ்சம் மற்றும் ஊழல் பற்றிய விசாரணை ஆணைக்குழுவின் பணிப்பாளர் நாயகமான ஜனாதிபதி சட்டத்தரணி திரு. சரத் ஜயமான்ன அவர்களுக்கு தனிப்பட்ட வகையில் செல்லுபடியாகும் வண்ணம் மேலதிக சொலிஷிட்டர் ஜெனரல் பதவிக்குரித்தான மாதாந்தச் சம்பளம் மற்றும் அரசாங்கத்தினால் உத்தியோகபூர்வ இல்லமொன்று வழங்கப்படவில்லையாயின் வீட்டு வாடகைக் கொடுப்பனவு உட்பட சகல படிகள் (தொலைபேசிக் கொடுப்பனவு மற்றும் எரிபொருள் கொடுப்பனவு தவிர்ந்த) செலுத்துவதற்கும், இலஞ்சம் மற்றும் ஊழல் பற்றிய விசாரணை ஆணைக்குழுவின் பணிப்பாளர் நாயகத்தின் பதவிக்குரித்தான அமைச்சரவைச் செயலாளருக்குரிய கொடுப்பனவு, தொலைபேசிக் கொடுப்பனவு, எரிபொருள் கொடுப்பனவு என்பவற்றை 2016.11.24 ஆம் திகதி முதல் செலுத்துவதற்கு அங்கீகாரம் வழங்கப்பட்டுள்ளதாலும்;

அதற்கமைய, 1994 ஆம் ஆண்டின் 19 ஆம் இலக்க இலஞ்சம் மற்றும் ஊழல் பற்றிய விசாரணை ஆணைக்குழுச் சட்டத்தின் 16(2) ஆவது பிரிவுக்கமைய, இலஞ்சம் மற்றும் ஊழல் பற்றிய விசாரணை ஆணைக்குழுவின் பணிப்பாளர் நாயகம் ஜனாதிபதி சட்டத்தரணி திரு. சரத் ஜயமான்ன அவர்களுக்கு அரசாங்கத்தின் திரட்டு நிதியத்திலிருந்து மேலே குறிப்பிடப்பட்ட மாதாந்தச் சம்பளம் மற்றும் படிகளைச் செலுத்துவதற்கு இப்பாராளுமன்றம் பிரேரணை நிறைவேற்றுகிறது.

(அமைச்சரவை அங்கீகாரம் பெறப்பட்டுள்ளது.)

* 3.

காணாமற்போன ஆட்கள் பற்றிய அலுவலகம் (தாபித்தலும், நிர்வகித்தலும், பணிகளை நிறைவேற்றத்தலும்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

இலங்கை நிலைபெறுதகு அபிவிருத்திச் சட்டமூலம் — விவாதம் ஒத்திவைக்கப்பட்ட விடயம் (2017, மார்ச்சு 08) [1].

* 5.

வலுக்கட்டாயமாகக் காணாமற்போக்கப்படுதலிலிருந்து எல்லா ஆட்களையும் பாதுகாத்தல் பற்றிய சர்வதேசச் சமவாய சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

வெளிநாட்டுச் செலாவணி சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

தேருநர்களைப் பதிவுசெய்தல் (விசேட ஏற்பாடுகள்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

* 8.

விளையாட்டுத்துறை அமைச்சர்,— விளையாட்டுக்கள் சட்டத்தின் கீழ் ஒழுங்குவிதிகள்,— 1973 ஆம் ஆண்டின் 25 ஆம் இலக்க, விளையாட்டுக்கள் சட்டத்தின் 31 ஆம் பிரிவுடன் சேர்த்து வாசிக்கப்படும் 41 ஆம் பிரிவின் கீழ், தேசிய விளையாட்டுக் கழகங்கள் தொடர்பில் விளையாட்டுத்துறை அமைச்சரினால் ஆக்கப்பட்டு, 2016 ஒற்றோபர் 27 ஆம் திகதிய 1990/23 ஆம் இலக்க அதிவிசேட வர்த்தமானப் பத்திரிகை மற்றும் 2017 பெப்புருவரி 13 ஆம் திகதிய 2006/13 ஆம் இலக்க அதிவிசேட வர்த்தமானப் பத்திரிகைகளில் பிரசுரிக்கப்பட்டதும் 2017.04.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 9.

பெளத்த அறநிலையங்கள் (திருத்தச்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

* 10.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.
(அமைச்சரவை அங்கீகாரம் பெறப்பட்டுள்ளது.)

* 11.

துறைமுகங்கள் மற்றும் கப்பற்றுறை அலுவல்கள் அமைச்சர்,— வணிகக் கப்பற்றொழில் சட்டத்தின் கீழ் ஒழுங்குவிதிகள்,— 1971 ஆம் ஆண்டின் 52 ஆம் இலக்க, வணிகக் கப்பற்றொழில் சட்டத்தின் 139 ஆம் பிரிவுடன் சேர்த்து வாசிக்கப்படும் அச்சட்டத்தின் 321 ஆம் பிரிவின் கீழ் கொள்கலத்தின் முழு மொத்த திரண்மத்தைச் சரிபார்த்தல் தொடர்பில் துறைமுகங்கள் மற்றும் கப்பற்றுறை அலுவல்கள் அமைச்சரினால் ஆக்கப்பட்டு, 2016 ஓகத்து 11 ஆம் திகதிய 1979/30 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2017.02.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 12.

அரசியலமைப்பின் கீழ் பிரேரணை,— விவாதம் ஒத்திவைக்கப்பட்ட விடயம் (2016 யூன் 22),— “இலங்கை சனநாயக சோசலிசக் குடியரசின் அரசியலமைப்பின் 104ஆ (5) (அ) ஆம் உறுப்புரையின் ஏற்பாடுகளின் பிரகாரம், தேர்தல் ஆணைக்குழுவினால் 2016 பெப்புருவரி 25 ஆம் திகதிய 1955/19 ஆம் இலக்க அதிவிசேட வர்த்தமானியில் பிரசுரிக்கப்பட்டதும், 2016.05.06 ஆம் திகதி சமர்ப்பிக்கப்பட்டதுமான, மக்கள் தீர்ப்பொன்றுக்கான அல்லது தேர்தலொன்றுக்கான காலக்கெடுவின் போது இலத்திரனியல் மற்றும் அச்சு ஊடகங்கள் பின்பற்றியொழுக்க வேண்டிய ஒழுக்கநெறிகள் அல்லது வழிகாட்டு நெறிகள் அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

13.

இலங்கை ஆளணி முகாமை நிறுவகம் (திருத்தச்) சட்டமூலம் — இரண்டாம் மதிப்பீடு.

14. சிறுவர் புனர்வாழ்வு மையம் (கூட்டிணைத்தல்) சட்டமூலம் — இரண்டாம் மதிப்பீடு.
15. இலங்கை ஐக்கிய கிறிஸ்தவ நட்புரிமை (கூட்டிணைத்தல்) சட்டமூலம் — இரண்டாம் மதிப்பீடு.
16. ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.
17. மொணறாகல மாவட்ட கான்த்தா மஹா சங்கமய (கூட்டிணைத்தல்) சட்டமூலம் — இரண்டாம் மதிப்பீடு.
18. லசாலியன் சமூக கல்விச் சேவைகள் (கூட்டிணைத்தல்) சட்டமூலம் — இரண்டாம் மதிப்பீடு.
19. சர்வதேச பெண்கள் மற்றும் பிள்ளைகளின் உரிமைகள் பேரவை (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

925/ '16

கௌரவ (டாக்டர்) நளிந்த ஜயதிஸ்ஸ,— அரசு தொழில் முயற்சிகள் அபிவிருத்தி அமைச்சரைக் கேட்பதற்கு,— (2)

- (அ) (i) பியதாஸ குடா பாலகே என்பவர் ஸ்ரீ லங்கா இன்சூரன்ஸ் மற்றும் அதனுடன் இணைந்த நிறுவனங்களில் வகித்த பதவிகள் யாவை என்பதையும்;
- (ii) அந்தப் பதவிகளை வகித்த கால எல்லை ஒவ்வொரு பதவிக்கேற்ப வெவ்வேறாக யாதென்பதையும்;
- (iii) இவரது கல்வி மற்றும் தொழில் தகைமைகள் யாவை என்பதையும்;
- (iv) இவர் ஒவ்வொரு பதவிக்காக பெற்றுக் கொண்ட மாதாந்த சம்பளம் மற்றும் கொடுப்பனவுகள் வெவ்வேறாக யாவை என்பதையும்;

அவர் இச்சபையில் அறிவிப்பாரா?

(ஆ) இன்றேல், ஏன்?
